

Şeyxülislam Allahşükür Paşazadə Vyanada KAICIİD Beynəlxalq Mərkəzinin Direktorlar və Məşvərət şuralarının birgə iclasında iştirak edib



Vyanada KAICIİD Beynəlxalq Dinlərarası və Mədəniyyətlərəarası Dialoq Mərkəzinin Direktorlar Şurası və Məşvərət Şurasının birgə iclası keçirilib.

AZƏRTAC xəbər verir ki, Qafqaz Müsəlmanları İdarəsinin (QMİ) sədri Şeyxülislam Allahşükür Paşazadə

KAICIİD Direktorlar Şurasının üzvü qismində iclasda iştirak edib.

İclasdan öncə KAICIİD Beynəlxalq Mərkəzinin media departamentinə müsahibə verən QMİ sədri təşkilatın perspektivlərindən, onun hazırkı mənzil-qərargahının Vyanadan Lissabona köçürülməsi məsələlərindən danışib.

Şeyxülislam Allahşükür Paşazadə müsahibədə Azərbaycanın dinlərarası dialoqa, sülh və əməkdaşlığa hər zaman açıq olduğunu qeyd edib.

İclasda nətiqlər KAICIİD-in qərargahının Vyanadan Lissabona köçürülməsi barədə fikir mübadiləsi aparıblar, daha sonra müxtəlif dini konfessiyaları özündə birləşdi-

rən təşkilatın yeni fəaliyyət proqramı elan olunub.

İclasda çıxış edən bütün Qafqazın şeyxi təşkilatın fəaliyyət proqramı ilə yanaşı, böyük Zəfərdən sonra yaranan yeni reallıqlar, Azərbaycanın Cənubi Qafqazdakı rolu, sülh, dinlərarası dialoq çağırışlarından danışib.

Qeyd edək ki, KAICIİD Dialoq Mərkəzi 2012-ci ildə Səudiyyə Ərəbistanı, Avstriya və İspaniya tərəfindən Roma Papası ilə Səudiyyə Ərəbistanı Kralının təşəbbüsü əsasında təsis olunub. Təşkilatın əsas prinsipləri dilindən, dinindən, cinsindən asılı olmayaraq, insanların hüquq və azadlıqlarının qorunması üzərində qurulub.